

Faasalalau e le HIDOE ua faalauteleina avanoa i le tuuaga mo a’oga ma fesoasoani i tamaiti a’oga

O le a ofo atu e a’oga a le Matagaluega o A’oga Setete o Hawaii (Hawai’i State Department of Education - HIDOE) se lisi mae’a o [porokalama o le taumafanafana](#) e autu i le faafeiloa’i o mana’oga o tamaiti a’o toe foi atu i a’oga faafesaga’i i le aso atoa, ma tapena ai mo le tausaga a’oga 2021-22.

“Sa galulue fitā a’oga e tusia porokalama e maualuga le aogā i tamaiti ma’ale’ale sa laitiiti le fesaga’i ma a’oga i taimi o le faama’i oti, faatasi ma porokalama e faa’oa ai tamaiti o loo saili e fia oo i ni mea fou ma faalautele le vaai i ni manatu fou,” o le saunoaga lea a le Pule Faatonu Dr. Christina Kishimoto. “E aofia vasega uma i lenei ofo o a’oa’oga, e amata i porokalama ulufale o tamaiti a’oga amata e oo i galuega faataitai e totogi o le taumafanafana mo e faai’uaso.”



E faaopoopo i a’oga o le taumafanafana, o loo ofo atu foi e le Matagaluega avanoa mo le auai i a’oga e ala i ata faataatia o loo faamatala atu i lalo. E tatau ona siaki e aiga a’oga a latou tamaiti mo auiliiliga faapitoa o porokalama ta’itasi.


A’oga Aloa’ia Taumafanafana

O le porokalama aloa’ia a le HIDOE o a’oga o le taumafanafana e autu i le fai o ni filifiliga olaola o a’oga faaopoopo mo le faa’oaina o tamaiti, toe fo’ia, alu i luma togi numera (credit) poo le toe maua o credit mo vasega K-12. O tamaiti i vasega 9-12 e maua foi le avanoa e resitala ai mo a’oga o le taumafanafana i le [E-School](#). Kiliki [iinei](#) mo se lisi o ofo eseese o a’oga i le taimi nei.

A’oga Taumafanafana Faaautu (Hubs) i Totonu o A’oga

Ua tusia le porokalama o a’oga taumafanafana e fua i vasega o le a’oga ma mana’oga o tamaiti. E ono ituaiga: faaalu i luma togi, toe maua togi, faa’oaina, faasalavei, toe fo’ia poo porokalama o le se’e i luma. E eseese aso o porokalama ma ata faataatia o le faiga o a’oa’oga e fuafua lava i a’oga ta’itasi.

O se faataitaiga o se faaautu o a’oa’oga, o le Porokalama Taumafanafana Amata i A’oga Faataitai, e mafai ona ofo atu e a’oga tulaga lua uma a le HIDOE i lana faapaaga ma le Hawaii P-20 Faapaaga mo A’oa’oga (Partnerships for Education). O lenei porokalama fai fua e tolu vaiaso e faamasani ai i le potua’oga mo tamaiti a’oga faataitai e laitiiti se masani pe le’i oo foi i se a’oga faataitai.



I le ma le isi, o faaautu o a’oga fe’avea’i i le komiuniti, sa faataitai i le taumafanafana ua te’a, o le a faaauau, e fai ai auunaga i komiuniti nei i lenei taumafanafana: Lāna’i, Moloka’i, Hāna ma le itulagi Ka’ū-Kea’au-Pāhoā Complex.

Mo nisi faamatalaga ma se faafanua o faaautu o a'oga o loo iai nei a le HIDEO mo le taumafanafana, faamolemole taga'i [iinei](#).

Fesoasoani mo Tamaiti A'oga Faapitoa

O le a maua avanoa i a'oa'oga mo tamaiti e mana'omia auaunaga ma fesoasoani faapitoa. O nei porokalama e aofia ai Tausaga A'oga Faaumiumi (Extended School Year - ESY), Avanoa Faaumiumi mo A'oga o le Igilisi, Porokalama Fesoasoani Faapitoa mo tamaiti o mana'oga tumau, ma Porokalama Faaleoleo o Fesoasoani ma Auaunaga (ALPSS).

A'oa'oga Faatelevave

O porokalama [Amata Vave i Kolisi](#), o se taumafaiga i le va o le HIDEO ma le lunivesite o Hawai'i, o le a ofo atu i tamaiti a'oga i vasega 9-12 mo a'oa'oga faatelevave. E mafai ona maua togi i le kolisi o tamaiti e agavaa ai a'o loo galulue foi i togi faamalosi mo tipiloma i a'oga maualuga (dual credit) i le i'u manuia o mataupu.

Kolisi, Galuega ma le A'oa'oina Komiuniti

Mo le lagolagoina o tamaiti i vasega faai'usage e masani ona auai i isi faatinoga i totonu o a'oga, o a'oa'oga i le komiuniti, pe faigaluega le tumau, ua saunia foi avanoa faigaluega i le taumafanafana e faamasani ai i ofisa o le HIDEO i le setete. E faamoemoe e amata galuega faamasani ia luni.

I talaatu o a'oa'oga, ua saunia foi nei auaunaga ma lagolago i masina o le taumafanafana.

Porokalama Meaai o le Taumafanafana

O le a se'e atu le HIDEO i lana porokalama o auaunaga tau meaai o le taumafanafana, le Filifiliga Faigofie o le Taumafanafana (Seamless Summer Option - SSO). O le a maua atu nisi faamatalaga tau nofoaga o a'oga o loo auai.

Auaunaga Lainaola Hawaii Keiki ma le Telehealth

Ua tapena le Auaunaga Hawaii Keiki Health Hotline ma le Telehealth e leai se tofogi mo tamaiti a'oga, aiga ma tagata faigaluega e iai fesili e uiga i popolega i le maloloina o le tino ma le mafaufau o tamaiti a'oga, ina ia tutusa ai avanoa mo puna'oa o le soifua maloloina. O itula o le taumafanafana o luni 7–Iulai 23, Aso Gafua i le Aso Farai mai le 8 a.m. i le 3 p.m., e le aofia ai aso malolo. Valaau vili fua i le (844) 436-3888. E maua auaunaga faaliliuupu.

Poroketi IOE

O le a fauau e le HIDEO le Poroketi IOE e faa'auai ai tamaiti e faigata ona maua ma aiga i nofoaga le tumau, avatu ai mana'oga masani e pei o meaai ma sapalai o le soifua maloloina, ma fai faatinoga o a'oa'oga e fiafia ai. O itulagi faasinoina o le a faamautu a latou auiliiliga e fua i o latou lava mana'oga, ma avea ai o se ala sosoo i le va o a'oga ma komiuniti.

Mo nisi faamatalaga i porokalama ma avanoa o le taumafanafana a le HIDEO, faamolemole asiasi le bit.ly/HIDOEsummerlearning.

###